

भारतीय विमानपत्तन प्राधिकरण
प्रेस विज्ञप्ति

भा.वि.प्रा. के हवाईअड्डों पर ग्राहक संतुष्टि- अध्येक्ष महोदय भा.वि.प्रा. द्वारा एक दिवसीय वार्षिक निष्पादन समीक्षा समिति में विचार-विमर्श द्वारा रोडमैप बनाया जाना ।

15 मई 2014- नई दिल्ली श्री आलोक सिन्हार, भा.प्र.से., अध्यक्ष भा.वि.प्रा. तथा संयुक्त सचिव, नागर विमानन मंत्रालय ने जनवरी 2014 में अध्यक्ष, भा.वि.प्रा. के पदग्रहण के पश्चात् भा.वि.प्रा. की प्रथम वार्षिक निष्पादन समीक्षा समिति में भाग लिया । इस बैठक में बोर्ड के सभी सदस्य मुख्य सतर्कता अधिकारी के साथ-साथ सभी क्षेत्रीय कार्यपालक निदेशक, कोलकाता तथा चेन्नई हवाईअड्डे के विमानपत्तन निदेशक तथा निगमित मुख्यालय के सभी विभागाध्यक्ष उपस्थित थे ।

भा.वि.प्रा. के हवाईअड्डों पर ग्राहक सेवाओं के मानकों में सुधार हेतु कार्रवाई योजना बनाने की चर्चा पर मुख्यालय बल दिया गया । सभी उपस्थित लोगों को यह स्पष्ट किया गया कि निगमित मुख्यालय की कोर टीम के अधिकारी प्रगति और सुधार के संबंध में नियमित रूप से मानीटरिंग करेंगे जो कि निगमित मुख्यालय द्वारा विकसित मास्टबर् प्लान के मानदण्डों के अनुसार होगा ।

सदस्य (प्रचालन) ने अपने स्वागत भाषण में सभी उपस्थित लोगों का स्वागत कर एक दिवसीय बैठक को संबोधित करते हुए अपने संबंधित क्षेत्रों के मुख्य कार्यो के बारे में जानकारी देने के साथ-साथ एक टीम के रूप में कार्य करने पर जोर दिया तथा 4.5 के ए एस क्यू के लक्ष्य को प्राप्त करने के ग्राहक संतुष्टि की निगमित रणनीति पर सामूहिक रूप से कार्य करने को कहा तथा भा.वि.प्रा. द्वारा 4.09 औसत रेटिंग प्राप्त करने पर शुभकामनाएं दी जो कि विश्व की औसत रेटिंग 4.07 से ऊपर है ।

सदस्य (वित्त) ने उपस्थित अधिकारियों को संबोधित करते हुए सूचित किया कि 2013-14 के दौरान भा.वि.प्रा. के राजस्व में लगभग 15% तक वृद्धि आई है अर्थात् कर के पश्चात् निवल लाभ लगभग रु. 796.36 करोड़ रुपये अर्जित किया गया जिससे 8.3% की वृद्धि देखने को मिली । लाभ के आंकड़ों को इंगित करते हुए सदस्य (वित्त) ने जोर देकर कहा कि भा.वि.प्रा. को अपने व्यय के आंकड़ों में निरंतर कमी करने की कोशिश करनी होगी तथा हमें कम से कम 20% तक कटौती करने का लक्ष्य रखना होगा । इस लक्ष्य को विभिन्न उपायों के द्वारा प्राप्त किया जा सकता है ।

सदस्य (ए एन एस) ने सभा को संबोधित करते हुए भारतीय हवाईअड्डों तथा भारतीय वायुक्षेत्र के द्वारा सुरक्षित तथा निर्बाध हवाई यातायात की आवश्यकता पर बल दिया । उन्होंने अंतरराष्ट्रीय क्षेत्र में भा.वि.प्रा. के महत्व पर प्रकाश डाला । उन्होंने इस दिशा में भा.वि.प्रा. के कर्मचारियों द्वारा किए गए कार्यों की सराहना की जिसके परिणामस्वरूप जेन अवार्ड सहित प्रतिष्ठित संगठनों (लगातार दूसरे वर्ष) द्वारा अवार्ड तथा सराहनाएँ प्राप्त हुई ।

सदस्या (योजना) ने देश में अधिक से अधिक हवाईअड्डों के निर्माण की आवश्यकता पर जोर दिया विशेषकर उस समय जब आने वाले समय में नागर विमानन में संपर्कता की थीम होगी । उन्होंने देश में कम लागत के हवाईअड्डों की आवश्यकता पर जोर दिया । उन्होंने न केवल उत्सर्जन में कमी के प्रयोजन से पर्यावरण-हितैषी उपायों को अपनाने पर जोर दिया बल्कि यह भी बताया कि इससे ऊर्जा खपत में बचत के माध्यम से वित्तीय लाभ भी होंगे । इस पर चर्चा करते हुए उन्होंने कई उपाय बताएँ जिन्हें अधिकारी अपनी-अपनी इकाईयों में लागू कर सकते हैं ।

सदस्य (मानव संसाधन) ने बताया कि मानव संसाधन किसी भी संगठन का मुख्य संसाधन होता है । यह बहुत महत्वपूर्ण है कि इकाई प्रभारी, इकाईयों के कर्मचारियों और निगमित मुख्यालय में प्रभावी संप्रेषण हों । उन्होंने सूचित किया कि इस दिशा में मानव संसाधन विभाग ने एक अवधि के समय में 250 अनुदेश जारी किए हैं । उन्होंने विशेष बल देते हुए कहा कि मानव संसाधन विभाग ने पद विलय वरिष्ठता में वरिष्ठता के विलय के मैराथन कार्य को बहुत सफल और प्रभावी ढंग पूर्ण किया गया । लगभग 1200 डी पी सी आयोजित की । उन्होंने यह भी सूचित किया कि मानव संसाधन विभाग ने मानव संसाधन नियमावली संकलित की तथा मानव संसाधन चार्टर जारी किया जो कि निगमित आवश्यकताओं की पूर्ति में मील का पत्थर साबित होगा ।

निष्पादन समीक्षा बैठक की थीम अर्थात् 'ग्राहक संतुष्टि' को उचित ठहराते हुए मुख्य अतिरिक्त अधिकारी ने कहा कि किसी भी संगठन में निष्पादन न किए जाने का कोई बहाना नहीं होता विशेषकर भा.वि.प्रा. जो कि एक सेवा संगठन है तथा हमारे ग्राहक अर्थात् यात्री बहुत संवेदनशील हैं तथा ऐसा होते हुए हमें निरंतर उत्कृष्ट ग्राहक संतुष्टि रेटिंग तथा क्रिया-कलापों हेतु निरंतर कार्य करना होगा ।

अध्ययक्ष महोदय भा.वि.प्रा. ने चर्चा के दौरान तथा अपने समापन संबोधन में भा.वि.प्रा. के हवाईअड्डों पर ग्राहक संतुष्टि के महत्व पर जोर दिया तथा आगे बताया कि भा.वि.प्रा., ए एस क्यू ग्राहक संतुष्टि में सुधार हेतु सतत् प्रयासरत है जोकि हवाईअड्डों पर ग्राहक संतुष्टि का अंतरराष्ट्रीय मापदंड है तथा उन्होंने ने आशा व्यक्त की कि सभी निर्धारित लक्ष्यों को प्राप्त करने के लिए एकजुट होकर प्रयास करेंगे ।

एक दिवसीय चर्चा के पश्चात् खेलकूद नियंत्रण बोर्ड की गतिविधियों की समीक्षा की गई तथा भा.वि.प्रा. द्वारा खेलकूद के क्षेत्र में आगामी वर्ष की कार्रवाई योजना बनाई गई ।

जनसंपर्क निदेशालय द्वारा जारी
विस्तृत विवरण हेतु कृपया संपर्क करें :

महा

प्रबंधक (जनसंपर्क) 9810025069, 011-24622787

सं. 10/2014-15



श्री आलोक सिन्हा¹, भा.प्र.से., अध्यक्ष भा.वि.प्रा. तथा संयुक्तस सचिव, नागर विमानन मंत्रालय ने 29 अप्रैल, 2014 को राजीव गांधी भवन में भा.वि.प्रा. में ग्राहक संतुष्टि थीम पर निष्पानदन समीक्षा बैठक ली इसमें बोर्ड के सभी सदस्यो, मुख्य- सतर्कता अधिकारी, विभागाध्ययनक्ष तथा क्षेत्रीय कार्यपालक निदेशक/ विमानपत्तनन निदेशक उपस्थित थे ।

